

CELEBRATING

HOLINESS



SISWATI

06 January 2012

Mphatsi bandla,

Akube kuwe uMusa nekuthula lokuvela kuNkulunkulu Babe wetfu neNkhosi Jesu Khristu!

Ngitsandza kuphumisela kubonga kwami kuwe ngekubambisana nami emsebentini wekwenta Bafundzi labaFanana naKhristu eAfrikha. Kutinikela kwakho ekushumayeleni liVi, kuthantaza, kuhlomisa labangcwele kuze basebente emsebentini welivangeli, kunakekela libandla nekuphatsa wonkhe umsebenti lohambelana naloko lowentako liviki ngeliviki uyabongeka kakhulu. Ngiyabonga ngako konkhe lokwentako.

LiBandla LemNazarene eSifundzakatini seAfrikha liyachubeka nekwandza kanye nekukhula. Ngemnyaka lophelile sigubhe kufika ehafini yesigidzi semalunga nemsebenti wetfu emaveni langu 42 kulawo langu 54 lakulesifundzakati seAfrikha. Nkulunkulu ngempela usibusisile sisetinikele kwakha libandla lakhe eAfrikha!

Sisagubha kwandza nekukhula kwelibandla sifanele kucaphelisisa ngemehlo labukhali kutikhumbuta ngemgomo wetfu lomcoka njengelibandla, lokulondvolota nekwandzisa bungcwele bebuKhristu njengobe butfolakala emiBhalweni, ngekuphendvuka kwetoni, kubuyiswa kwalabo labahlubukile, kanye nekuhlanjululwa kwalabo labakholwako.

Ekubukeni embili, licembu lemsebenti welivangeli eAfrikha Region kanye neRegional Advisory Council lahlangana nga September 2011 kutawuhlolisana ngetindlela letingakhutsata kuchubeka kwekufundziswa kwebungcwele, livangeli lebungcwele, timiso tebuholi kanye nekutfufuka kwelibandla. Bancoma baphindze bavumelana ngekutsatsa litfuba leku "GUBHA BUNGWELE," kulomnyaka wa 2012. Lomcondvo lona awuyitsatsi indzawo yemapulani akho emnyaka wanga 2012, kepha kwekutusa nekukhutsata umsebenti welibandla lakho ekuchubekeleni embili kwekudalwa kwesimo sakamoya eSifundzakatini seAfrikha lapho Nkulunkulu atawunikwa khona inkhululeko yekuletsa imvuselelo yebungcwele lechubekako emabandleni etfu, nekuvuselelwa kwakamoya kubaholi betfu kanye nemalunga. Sibonile sabesesenta tintfo letingaba lusito kulomkhankhaso lesetsemba kutsi titaba lusito lolukhulu kuwe nebandleni lakho.

Lomkhankhaso uyawucala ngaleSitsatfu, lobitwa ngekutsi lilanga lemlotsa mhlaka 22 February 2012, ngesikhatsi semthantazo wekutendlala, kuzila kudla, kufundza, kanye nekucabanga lokuholela eSontfweni lekuVuka kwaJesu lelimhlaka 08 April 2012. Kusukela elusukwini lwekuVuka kuye kuPhentekhoste, 08 April – 27 May 2012, libandla litawuchubeka nesikhatsi sekufundza nekucabanga lokusiholela ebungcweleni bemuntfu ngamunye njengobe kushiwo ngekwelisiko lemaWeseli lelinemphumela lowawusifiso salowo nalowo labehlanganyele ekungeneni nome ekuvuseleleni sivumelwane kanye nesibopho sebudlelwane naNkulunkulu kanye neliBandla.

Umgomo lomcoka nalomkhulu walomkhankhaso kutsi libandla “lifune budlelwane lobungcwele, kuphendvuka kwetoni, kuhlanjululwa ngalokuphelele kwalabo labakholwako, kukhula kwabo ebungcweleni, kanye nebungani nemandla akamoya labonakaliswa eBandleni lasendvulo leliThestamente Lelisha” (*Incwadzi Yemtsetfo welibandla yemnyaka wanga 2009-2013, ¶125*).

Mshumayeli, ngitsandza kukumema kanye nelibandla lakho kube nihlanganyele eKugubheni umkhankhaso weBungcwele. Ngicela kutsi uphindze ubukisise luhlu letintfo lotatisebentisa letikhona kuleliphakethe nome lowutawunikwa tona emva kwesikhatsi, futsi tivele ukhululekile kutsintsana nebacondzisi balomsebenti nome lihhovisi lami kuze utfole kusekeleka nome kuchazeleka kabanti.

Ngiyabonga kuhlanganyela eKugubheni Bungcwele!



Dr Filimao Chambo  
Regional Director for Africa  
Church of the Nazarene

## Livekati leAfrikha:

- Kukhona emave langu 54 evekatini leAfrikha:
  - tive letingu 48 kanye native tetihlenge letingu 6.
- IAfrikha live lesibili ngebukhulu emhlabeni kanye nelive lesibili ngebunyenti bebantfu:
  - Langu 11.7 wemasquare miles
  - Bantfu labangu 1 billion ngebunyenti (ngetibalo temnyaka wa 2009).

## LiBandla LemNazarene lisemsebentini – Tibalo:


- LiBandla lisemaveni langu 42 alamave langu 54 lasevekatini leAfrikha
- LiBandla lacala enyakatfo yeAfrikha eCape Verde nga 1901
- LiBandla lacala eningizimu neAfrikha eSwatini nga 1910
- Kusukela nga 1901 kuye ku 1950 libandla lalisemaveni lamane kuphela
- Kusukela nga 1950 kuye ku 1980:
  - Emalunga =37,000
  - Onkhe emave lokungenwe kuwo = 9
- Kusukela nga 1980 kuye 1990:
  - Emalunga =71,121
  - Onkhe emave lokungenwe kuwo = 19
- Kusukela nga 1990 kuye ku 2000:
  - Emalunga = 173, 690
  - Onkhe emave lokungenwe kuwo = 35
- Kusukela nga 2000 kuye ku 2010:
  - Emalunga = 511, 000
  - Onkhe emave lokungenwe kuwo = 42
- Umsebenti weliBandla lemNazarene eAfrikha ngumsebenti lomusha:
  - Umsebenti longemaphesenti langu 78.5 uneminyaka lengu 30 budzala nome ngaphansi
  - Umsebenti longemaphesenti langu 61 ubalelwa eminyakeni lengu 20 budzala nome ngaphansi
- Lamuhla kukhona tifundza letingu 125 letehlukaniswe ngekuhlakanipha taba ngemafield lasikhombisa:
  - Inkhabave (Central)
  - Imphumalanga (East)
  - Eluphondweni (Horn)
  - Lusophone
  - Ekhatsi (Middle)
  - Iningizimu (South)
  - Inshonalanga (West)

➤ Futsi kukhona:

- Emabandla langu 4,237 lemiswe ngalokusemtsetfweni na 4,195 lasengakamiswa
- Kukhona bafundzisi labaceceshiwe lababalelwa ku 4, 000 kulo lonkhe live leAfrikha
- Kukhona nebafundzi labangetulu kwa 6, 750 labasemakolishi eNazarene labalungiselela kuba belusi bemabandla
- Kukhona emalunga langetulu kwa 549,000

CELEBRATING

HOLINESS



## EMASU EKUSITA 2012

**KUZILA NEKUTHANTAZA  
TINSUKU:EMAVIKILASITFUPHA  
NEKWENGCA  
22 FEBRUARY – 08 APRIL**

**KUGUBHA BUNGCWELE  
TINSUKU: EMAVIKI  
LASIKHOMBISA  
08 APRIL-27 MAY 2012**

### EMATHULUSI EMTHANTAZO

- Kuthantaza Ngababili
- Ikhalenda Yekuthantaza
- Kuthantaza Uhamba
- Simiso Sekuthantaza
- Ikhonsathi Yekuthantaza  
kanye Nekudvumisa
- Li-awa Leliqucula Umhlaba

**IVIDIYO lephuma ku Dr.  
Chambo  
Ticondziso Tekuzila  
Luphahla Lwetinshumayelo  
Indlela Yekucamba  
Emacembu Lamancane  
Imithantazo Yemndeni  
Wonkhe**

**Ekufundza Libhayibheli  
Ebantfwana labancane, lese  
bangene esikolweni, Labasha  
naLabadzala**

### Emasu Ekusita Laprintiwe

**Ngelulwimi lwe:**

- Amharic
- Chichewa
- SiNgisi
- French
- Malagasy
- Portuguese
- Shangaan
- Siswati
- *Spanish*

**KU WEB**

[www.africanazarene.org](http://www.africanazarene.org)